

जोगु भुलायो आ

(९७)

तूं चई थो गोपियूं जो.गु कयो जो.गु कयो ।

असां तुंहिजे प्यार में श्याम सुन्दर

ज.गु ऐं जो.गु भुलायो आ ।

तुंहिजी प्यार जो अमृतु पी पी पिया

पंहिजो जीवनु धन्य बणायो आ

तुंहिजी रूप माधुरी नेणनि में

अद्भुत रंगु जमायो आ

तूं प्रेम सरूप आं श्याम पिया

ऐं प्रभू असां जो जीवन आ

तूं बादलु आहीं आनन्द जो

आनन्द सां भरियो तन मनु आ

असां तुंहिजे चरणनि रजिड़ी अ में

सर्वसु भेंट चढ़ायो आ ।१॥

तुंहिजे दर्शन लाइ नेण प्यासा

रातियूं दींह लीलाइनि था

प्राण भी प्रीतम पल पल में

कूंजनि जियां कुरिलाइनि था

तुंहिजे रूप सरोवर कमलनि जो

मधु रसु मकरंद साणु भरियो
असां भौरनि जियां मंडरायूं सदां
तनु मनु तो लाइ आहि चरियो
पहिरीं प्यारु करे दिलि काबू कई
पोइ छा खां हाणे विसारियो आ ॥२॥

तुंहिजे नेह नशे में उन्मति थी
झर झंग तो लाइ थे झागिया
छदे लोक लात कुल काणि सबै
मन प्राण तुंहिजे रस में पगिया
तूं मुरली मधुर वजाई थो
असां मृगियुनि वांगे मुग्ध बणियूं
तुंहिजे नाम गुण ऐं लीला जा
असां पहिरिया आहिनि हीरा मणियूं
ब्रिये लौकिक सभु सींगारनि खां
असां अबलियुनि चितु उचिटायो आ ॥३॥

बुधी गोपियुनि प्रेम जा बोल मिठा
आयो गोकुल में घनश्याम पिया
पसी बांकी झांकी प्यारल जी

दुख दर्द विछोड़े जा दूर थिया
वेठा रत्न सिंहासन युगल धणी
गोपियुनि उतारी आरती आ
गोपी गोविन्द जो नेहु सचो
गातो पाण भारती आ
जसु जानिब कोकिल राणी अमां
सभु बचिड़नि खे त .बुधायो आ ॥४॥